

مکاتیب سید ابوالاعلیٰ مودودی

حصہ دوم

(۲۶۶ غیر مطبوعہ خطوط کا مجموعہ)

مرتبہ۔ عاصم نعمانی

اسلامک پبلیکیشنز لمیٹڈ

۱۳- ای، شاہ عالم مارکٹ، لاہور (پاکستان)

(جملہ حقوق بحق ناشر محفوظ ہیں)

طابع ————— اخلاق حسین، ڈاکٹر

ناشر ————— اسلامک پبلیکیشنز لمیٹڈ

۱۳-ای، شاہ عالم مارکیٹ، لاہور

مطبع ————— جیلانی پرنٹنگ پریس، لاہور

اشاعت:

۲۰۰۰

نمبر ۱۹،

اول

قیمت ————— ۲۵-۸ روپے



لاہور

۲۹ نومبر ۱۹۶۹ء

السلام علیکم ورحمۃ اللہ

محترمی و مکرمی،

آپ کا فنایت نامہ ملا۔ جس شخص کا آپ نے ذکر کیا ہے۔ اس کے متعلق آپ خود اسی سے یہ معلوم کریں کہ آیا وہ مرزا غلام احمد کو نبی مانتا ہے یا نہیں۔ اگر نبی مانتا ہو تو ظاہر ہے کہ وہ قادیانی ہے اور اس کے مسلمان ہونے کا کوئی سوال نہیں پیدا ہوتا۔ اور اگر وہ نبی ماننے سے انکار کرتا ہو تو پھر اسے بتایا جائے کہ:

(۱) جھوٹے نبی کو ماننے والا کافر ہوتا ہے، اس لیے تم غلطی کر رہے ہو کہ اسے مسلمان قرار دیتے ہو۔

(۲) ظفر اللہ خاں کے عقیدے کی رو سے تم خود کافر ہو، کیونکہ وہ اور تمام قادیانی ہر اس شخص کو کافر کہتے ہیں جو مرزا غلام احمد کو نبی نہ مانے۔

خاکسار

ابوالاعلیٰ

بنام ایم کیو صاحب،

وہاں۔ جینوبی افریقہ۔



لاہور

۸ نومبر ۱۹۶۹ء

محترمی و کرمی، السلام علیکم ورحمۃ اللہ

آپ کا عنایت نامہ ملا حضرت عیسیٰ علیہ السلام کا باب کے بغیر پیدا ہونا قرآن سے قطعی طور پر ثابت ہے۔ اس کا انکار کرنے والا اگر یہ کہے کہ یہ قرآن سے ثابت نہیں ہے تو وہ جاہل ہے اور اگر یہ کہے کہ ”قرآن کا یہ بیان غلط ہے کہ حضرت عیسیٰ کا باب کے بغیر پیدا ہوئے تھے“ تو وہ کافر ہے۔ ان دونوں باتوں میں فرق یہ ہے کہ پہلی صورت میں وہ شخص قرآن کی غلط تاویل کرتا ہے اور دوسری صورت میں وہ قرآن کا انکار کر دیتا ہے۔ غلط تاویل جہالت ہے مگر کفر نہیں ہے۔ البتہ قرآن کی کسی بات کو یہ تسلیم کرنے کے بعد کہ وہ قرآن کی بات ہے، غلط قرار دینا یقیناً کفر ہے۔ اس طرح کے جاہلانہ خیالات رکھنے والے آدمی کی باتیں شائع کرنا اور اس کی تائید و حمایت کرنا گناہ ہے کسی سچے مسلمان کو نہ کسی گمراہ آدمی کی حمایت کرنی چاہیے نہ اس کے خیالات کو شائع کر کے لوگوں کو گمراہ کرنا چاہیے۔

حضرت عیسیٰ علیہ السلام کے متعلق قرآن میں تصریح ہے کہ انہیں نہ قتل کیا گیا اور نہ صلیب دی گئی بلکہ اللہ تعالیٰ نے ان کو اٹھالیا۔ اسی طرح بکثرت صحیح احادیث سے یہ ثابت ہے کہ حضرت عیسیٰ علیہ السلام دوبارہ دنیا میں کثرت لائیں گے۔ ان دونوں باتوں کا انکار کرنے والا مسلمان نہیں ہے۔

خاکسار

ابوالاعلیٰ

بنام محمد کی صاحب،

افریقہ۔